

# अलवर के युवक को दिल्ली लेकर गई पुलिस, तिहाड़ जेल में मौत

## अलवर सदर थाने का परिजनों और ग्रामीणों ने घेराव किया

अलवर, (निसं)। साइबर फ्रॉड के मामले में दिल्ली पुलिस की ओर से अलवर के तुलेड़ा से गिरफ्तार कर लेकर गए एक युवक की मौत हो गई। युवक के परिजन और ग्रामीणों ने सोमवार रात 11 बजे तक सदर थाने के सामने घेराव किया। इसके बाद पुलिस अधिकारी पहुंचे। उन्होंने ग्रामीणों से समझाइश कर बताया कि युवक को दिल्ली पुलिस ही लेकर गई थी। सदर पुलिस को इसमें कोई भूमिका नहीं है।

मामले को लेकर एएसपी प्रियंका ने बताया कि दिल्ली में द्वारका की साइबर टीम अलवर आई थी। साइबर फ्रॉड के मामले में तुलेड़ा गांव निवासी टिंडू पुत्र भंवरदास को लेकर गई थी। वहां तिहाड़ जेल में आरोपी युवक बंद था। जेल के अंदर ही युवक की मौत हो गई है। मौत का कारण सामने नहीं आया है। हालांकि प्रारंभिक जानकारी में सुसाइड जैसी बात सामने आई थी।

मृतक के परिजन और ग्रामीणों ने रात को ही थाने पर हंगामा कर दिया।



युवक के परिजन और ग्रामीणों ने अलवर सदर थाने के सामने घेराव किया।

उन्होंने कहा कि युवक टाइल्स लगाने का काम करता था और पूरी तरफ

स्वस्थ था। सदर थाना पुलिस गांव में भी पहुंची थी। उसके बाद ही दिल्ली

पुलिस लेकर गई है। अब युवक की मौत के बाद मातम छाया हुआ है। उधर,

■ पुलिस का कहना है कि मामले की न्यायिक जांच होगी, जो भी घटना होगी, इसकी पुष्टि भी की जाएगी

■ साइबर फ्रॉड के मामले में दिल्ली पुलिस ने युवक को अलवर के तुलेड़ा से गिरफ्तार किया था, जेल में युवक की मौत हो गई थी

■ मौत का कारण सामने नहीं आया

पुलिस का कहना है कि इस मामले की न्यायिक जांच होगी, जो भी घटना होगी, इसकी पुष्टि भी की जाएगी।

# भीलवाड़ा के डॉ. महेश बैरवा का रिश्वत कांड का एक और मामला सामने आया

भीलवाड़ा, (निसं)। जिले के सबसे बड़े राजकीय महात्मा गांधी चिकित्सालय में डॉक्टर महेश बैरवा द्वारा चलाए जा रहे रिश्वतकांड का एक और मामला सामने आया है। पीड़ित ने जिला कलेक्टर से न्याय की गुहार लगाई है।

शिकायतकर्ता आफताब हुसैन पिता अब्दुल रहमान निवासी भवानी नगर भीलवाड़ा ने डॉक्टर महेश बैरवा के खिलाफ कांड के नाम पर 12 हजार रुपये की वसूली करने का आरोप लगाया है। पीड़ित का कहना है कि सड़क दुर्घटना में चोट से ग्रस्त हुए उसके पिता को 3 सितंबर को एमजी हॉस्पिटल में भर्ती कराया गया था जहां जांच वह एक्स-रे आदि करने के बाद डॉक्टर महेश बैरवा ने ऑपरेशन करने की बात कही, लेकिन पीड़ित का परिवार

■ एमजीएच के डॉक्टर के खिलाफ पीड़ित ने जिला कलेक्टर से शिकायत की

सरकारी योजना का हिस्सा नहीं था। इसका फायदा उठाकर डॉक्टर बैरवा ने उन्हें सरकारी पंजी पर एक मोबाइल नंबर लिखकर दिया जो कि उनके दलाल का था। नंबर लिखने के बाद डॉक्टर बैरवा ने कहा कि कल ऑपरेशन किया जाएगा आप उक्त व्यक्ति से ऑपरेशन का सामान खरीद कर लाएं जब पीड़ित के बेटे आफताब ने उक्त नंबर पर बात की तो दलाल ने उन्हें टीबी हॉस्पिटल के सामने बुलाया और 13 हजार देने पर हाथ का ऑपरेशन होने की बात

कही। क्योंकि पीड़ित परिवार गरीब परिवार है ऐसे में उसने पैसे नहीं होने की बात कही तो दलाल ने डॉक्टर से बात करते हुए कहा कि पैसे नहीं दोगे तो पिता का ऑपरेशन नहीं होगा, लेकिन पिता का ऑपरेशन बहुत जरूरी था, इसलिए बेटे आफताब ने परिचितों से पैसे उधार लेकर बड़ी मशक्कत के बाद 12 हजार में सहमति बनाते हुए डॉक्टर के बताए दलाल को पैसे ऑनलाइन ट्रांसफर करने को कहा, लेकिन दलाल ने ऑनलाइन पैमेंट लेने से इनकार कर दिया।

इस पर अगले दिन चार सितंबर को आफताब ने उसे 12 हजार नगद राशि दी। इस पूरे लेनदेन का वीडियो भी आफताब ने अपने दोस्त के साथ मिलकर बना लिया। ऑपरेशन होने के बाद जब आफताब ने हाथ में डाली जाने

वाली प्लेट की मार्केट रेट की जानकारी की तो पता चला कि 4 हजार से 5 हजार का कार्नाम है। डॉक्टर को 12 हजार हासिल करने के बाद डॉक्टरों द्वारा चलाई जा रही कमीशनखोरी के नाम पर आफताब को 12 हजार रुपये में बेच दी गई। डॉ. महेश बैरवा के इस रिश्वतकांड का शिकार हुए पीड़ित आफताब ने इस पूरे मामले की लिखित में शिकायत जिला कलेक्टर नमित मेहता से की तो उन्होंने पूर्व में डॉक्टर बैरवा के खिलाफ चल रही शिकायत का हवाला देते हुए एडीएम के समक्ष पेश होने को कहा। पीड़ित ने इस मामले में एमजी हॉस्पिटल के पीएमओ डॉक्टर अरुण गौड़ और मेडिकल कॉलेज की प्रिंसिपल डॉक्टर वर्षा सिंह को भी लिखित में शिकायत दर्ज करवाई है।

## हादसे में बाइक सवार की मौत

बौली-बामनवास, (निसं)। क्षेत्र के जटावती गांव नर्सरी के पास ट्रैक्टर-ट्रॉली की टक्कर से एक बाइक सवार की मौत हो गई।

प्राप्त जानकारी के अनुसार बाइक सवार लोकेश गुर्जर निवासी हथडोली बाइक से अपने बड़े भाई दामोदर की जटावती गांव में दुकान पर दूध देने जा रहा था। इसी दौरान अवैध परिवहन करने तेज गति से बजरी भरने जा रही ट्रैक्टर-ट्रॉली ने जटावती नर्सरी के पास बाइक को टक्कर मार दी जिससे बाइक सवार लोकेश उछलकर बाइक सहित सड़क के नीचे साई में जा गिरा एवं गंभीर रूप से घायल हो गया। सूचना के बाद ग्रामीण व परिजन युवक को उपचार के लिए टोंक जिला अस्पताल लेकर गए, जहां पर चिकित्सकों ने उसे मृत घोषित कर दिया। सूचना पाकर बौली पुलिस मौके पर पहुंची एवं युवक को पोस्टमार्टम कराने के बाद शव परिजनों के सुपुर्द कर दिया।

# प्रिंसिपल-टीचर के तबादले कर तीन घंटे में पलटी सरकार

## 40 स्कूल प्रिंसिपल, 7 लेक्चरर और 8 थर्ड ग्रेड टीचर का ट्रांसफर किया गया था

बीकानेर, (निसं)। विधानसभा उप चुनाव की घोषणा से पहले शिक्षा विभाग में ट्रांसफर कर दिए। हालांकि सरकार ने तीन घंटे बाद ही तबादले के आदेश को रद्द कर दिया। 40 स्कूल प्रिंसिपल, 7 लेक्चरर और 8 ग्रेड थर्ड टीचर का ट्रांसफर किया गया था।

शिक्षा विभाग ने एक ही लिस्ट में 40 स्कूल प्रिंसिपल के ट्रांसफर किए थे, जिसमें 39 फेरबदल अकेले दौसा जिले के थे। बने के बावजूद ग्रेड थर्ड शिक्षकों के भी तबादले किए गए थे। दौसा में हुए तबादलों पर मंत्री किरोड़ी लाल मीणा ने आपत्ति जताई थी और उन्होंने तबादले स्थगित करने की मांग की थी। किरोड़ी के लेटर के बाद शिक्षा विभाग ने तत्काल तबादला आदेश वापस ले लिए। इससे पहले राजस्थान सरकार ने प्रदेश के 78 नगरीय निकायों में की गई राजनीतिक नियुक्तियों पर महज छह घंटे बाद ही रोक लगा दी थी।

माध्यमिक शिक्षा निदेशक आशीष मोदी ने प्रिंसिपल के तबादलों की लिस्ट जारी की थी। दौसा के जिला शिक्षा अधिकारी ने अपने अधीनस्थ सभी ब्लॉक

■ शिक्षा विभाग ने एक ही लिस्ट में 40 स्कूल प्रिंसिपल के ट्रांसफर किए थे, जिसमें 39 फेरबदल अकेले दौसा जिले के थे, दौसा में हुए तबादलों पर मंत्री किरोड़ी लाल मीणा ने आपत्ति जताई थी

शिक्षा अधिकारियों को आदेश दिया था कि जिन टीचर्स का ट्रांसफर हुआ है, उन्हें दोपहर ढाई बजे से पहले जॉइनिंग करवाई जाए। हालांकि आपत्ति के बाद में तबादलों का आदेश वापस लेना पड़ा। ग्रेड थर्ड टीचर की ट्रांसफर लिस्ट प्रारंभिक शिक्षा निदेशक सौताराम जाट ने जारी की थी। आमतौर पर ग्रेड थर्ड के ट्रांसफर जिला शिक्षा अधिकारी करते हैं, लेकिन ये तबादले प्रारंभिक शिक्षा निदेशक ने किए लिस्ट में झेलमपुरा, रामपुरा, राताखेत, मांगा राठौरी, बैलवाड़ी, राठोड़ों का गुड़ा, काड़ाफाला, देवाना से ग्रेड थर्ड टीचर के ट्रांसफर हुए। लिस्ट में जिलों का उल्लेख नहीं किया गया। ग्रेड थर्ड टीचर के ट्रांसफर पर रोक है। इसके बाद भी ट्रांसफर लिस्ट में इन टीचर्स को शामिल किया गया।

जब सौताराम जाट से बातचीत करनी चाही तो मॉटिंग का हवाला देते हुए बात नहीं की। प्रदेश भर में करीब 90 हजार ग्रेड थर्ड टीचर ट्रांसफर का इंतजार कर रहे हैं, लेकिन शिक्षा विभाग ने महज आठ टीचर का ट्रांसफर किया था। इससे शिक्षक संगठनों में भी रोष है। इस बारे में माध्यमिक शिक्षा निदेशक आशीष मोदी से बात करने का प्रयास किया गया, लेकिन उनके मोबाइल नंबर पर संपर्क नहीं हो सका।

कांग्रेस सरकार ने भी ग्रेड थर्ड टीचर के ट्रांसफर नहीं किए थे। तब तत्कालीन शिक्षा मंत्री गोविंद सिंह डोटासरा और डॉ. बी.टी. कल्ला के समय में आवेदन मांगे गए थे। 80 हजार से ज्यादा ग्रेड थर्ड टीचर ने ट्रांसफर के लिए आवेदन किया था, लेकिन किसी का ट्रांसफर नहीं हुआ। गौरतलब है कि राजस्थान में 7 विधानसभा सीटों पर 13 नवंबर को उपचुनाव होंगे।

## डंपर ने ट्रैक्टर-ट्रॉली को टक्कर मारी, दो की मौत

### दो गंभीर घायल, कुछ श्रमिक जोधपुर की ओर जा रहे थे

डीडवाना, (निसं)। नागौर हाईवे पर कोलिया गांव के पास मंगलवार तड़के बड़ा हादसा हो गया। इस हादसे में एक ट्रैक्टर-ट्रॉली को एक डंपर ने टक्कर मार दी, जिससे दो लोगों की मौके पर ही मौत हो गई, जबकि दो लोग गंभीर रूप से घायल हो गए। इसमें से एक घायल की गंभीर हालत को देखते हुए उसे रेफर किया गया है।

जानकारी के अनुसार ट्रैक्टर-ट्रॉली में सवार होकर कुछ श्रमिक मजदूरी के लिए जोधपुर की ओर जा रहे थे। इसी दौरान तड़के करीब 4:30 बजे जब वे कोलिया गांव से गुजर रहे थे, तभी अचानक एक तेज गति से आ रहे डंपर ने ट्रैक्टर-ट्रॉली को टक्कर मार दी। टक्कर इतनी जबरदस्त थी कि ट्रॉली उखड़ कर

कई फीट दूर जा गिरी, वहीं ट्रॉली में रखा सामान भी चारों ओर बिखर गया। इस हादसे में ट्रॉली में सवार मजदूर उदयपुरवादी निवासी शंकर सिंह और नीम का थाना निवासी ख्यालोराम की मौत हो गई। जबकि बीजू भाकर और पप्पू सिंह नामक मजदूर भी घायल हो गए।

सूचना के बाद डीडवाना पुलिस मौके पर पहुंची और मृतकों के शवों और घायलों को राजकीय बांगड़ जिला अस्पताल पहुंचाया, जहां चिकित्सकों ने बीजू भाकर को गंभीर हालत को देखते हुए उसे हायर सेंटर रेफर कर दिया। हादसे के बाद डंपर चालक मौके से फरार हो गया। वहीं पुलिस घटनास्थल के आसपास के सड़क चौकी केमरों को खंगाल रही है।

# पुरुष मित्रों के साथ मिलकर पति को कीटनाशक पिलाया, मौत

## महिला ने अवैध संबंधों के चलते वारदात को अंजाम दिया

हुनुमानगढ़, (निसं)। अवैध संबंधों के चलते पत्नी ने अपने दो पुरुष मित्रों के साथ मिलकर पति के साथ मारपीट की। फिर पति को जबरन कीटनाशक दवा पिला दी। अस्पताल में इलाज के दौरान पति की मौत हो गई। इस संबंध में भादरा पुलिस थाने में मृतक की पत्नी सहित तीन लोगों के खिलाफ मुकदमा दर्ज हुआ है।

पुलिस के अनुसार बलवंत पुत्र हरिसिंह धाणक निवासी रामबास ने मामला दर्ज कराया है। रिपोर्ट में बताया कि उसके छोटे भाई सुभाष की शादी शर्मिला के साथ हुई थी। इनके दो बच्चे हैं। सुभाष की पत्नी शर्मिला के राजकुमार पुत्र मानसिंह धाणक निवासी भाड़ी से पिछले एक वर्ष से अवैध संबंध थे। उसने, उसके चाचा पुराण, पिता

■ भादरा पुलिस थाने में मृतक की पत्नी सहित तीन लोगों के खिलाफ मुकदमा दर्ज हुआ

■ अस्पताल में इलाज के दौरान महिला के पति की मौत हो गई

हरिसिंह, वेदप्रकाश व सज्जन आदि ने शर्मिला व राजकुमार को कई बार समझाया, लेकिन वे नहीं माने और उनके अनैतिक संबंध वैसे ही जारी रहे। इसी दौरान शर्मिला के सुरेश कुमार पुत्र चिन्नाराम जाट निवासी रामबास से भी

अवैध संबंध बन गए। शर्मिला के पास सुरेश कुमार व राजकुमार का काफी आना-जाना बढ़ गया।

दो अक्टूबर को रात 10.30 बजे राजकुमार व सुरेश उसके भाई सुभाष की ढाणी आए। दोनों ने सुभाष के साथ मारपीट की, जिससे वह बेसुध हो गया। शर्मिला ने उसके भाई वेदप्रकाश को रात 11 बजे फोन कर बताया कि तुम्हारे भाई सुभाष को पता नहीं क्या हो गया और वह बेसुध पड़ा है। इस पर व उसका भाई वेदप्रकाश बाइक लेकर सुभाष के खेत में बनी ढाणी में गए और सुभाष को संभाला तो वह जोर-जोर से कराह रहा था। तब सुभाष ने उन्हें बताया कि राजकुमार व सुरेश कुमार ने उसके साथ मारपीट की और जबरदस्ती कीटनाशक दवा पिला दी। तुम लोग मुझे बचा लो,

ये लोग मुझे जान से मार कर छोड़ेंगे। तब वह व उसका भाई वेदप्रकाश गाड़ी के जरिए सुभाष को हॉस्पिटल में लेकर गए। उसके भाई सुभाष ने रास्ते में बताया कि राजकुमार व सुरेश ने शर्मिला के साथ अवैध संबंधों के चलते उसके साथ मारपीट की और फिर शर्मिला के साथ मिलकर जबरदस्ती कीटनाशक दवा पिला दी।

रास्ते में सुभाष की तबीयत और ज्यादा बिगड़ने लगी। वे सुभाष को लेकर अस्पताल पहुंचे और भर्ती कराया, लेकिन इलाज के दौरान अपराह करीब 3 बजे उसके भाई सुभाष की मौत हो गई। पुलिस ने बीएनएस की धाराओं व एससीएसटी एक्ट के तहत मुकदमा दर्ज किया है। जांच भादरा वृत्ताधिकारी सजीव कटेवा कर रहे हैं।

# विवाहिता की संदिग्ध परिस्थितियों में मौत

## परिजनों ने हत्या का आरोप लगाते हुए एमजी हॉस्पिटल की मोर्चरी के बाहर हंगामा किया

भीलवाड़ा, (निसं)। शहर के सुभाष नगर थाना क्षेत्र की शिव नगर कॉलोनी में रहने वाली वाली विवाहिता की संदिग्ध परिस्थितियों में मौत हो गई। परिजनों ने हत्या का आरोप लगाते हुए एमजी हॉस्पिटल की मोर्चरी के बाहर हंगामा खड़ा कर दिया। मृतक महिला के शरीर पर चोट के कई निशान थे, जबकि मृतक के ससुर ने मायके वालों को फोन पर विवाहिता के बीमार होने की सूचना दी थी। मृतका के पिता ने उसके पति व ससुराल पक्ष के अन्य लोगों पर दहेज की मांग पूरी न होने पर हत्या करने का आरोप लगाया है।

करोड़ा थाने के गोरख्या निवासी भिखाराम पुत्र गोपीलाल लौहार ने सुभाषनगर थाना पुलिस को दी शिकायत में बताया कि उसने अपनी बेटी निरमा की शादी डेढ़ साल पहले सुरास निवासी कमलेश लौहार से हिंदू-रिती रिवाज के साथ की थी। विवाह के बाद से ही निरमा के साथ उसके पति कमलेश का व्यवहार सही नहीं रहा था, इस बारे में बेटे ने कई बार परिवारजनों को बताया, लेकिन सामाजिक प्रतिष्ठा के चलते परिवार वाले चुप रहे। पिता का आरोप



मृतक महिला के शरीर पर चोट के कई निशान थे।

है कि शादी के बाद से ही निरमा से पांच लाख रुपये दहेज की मांग की जाने लगी थी। पति कमलेश, निरमा के साथ मारपीट भी करता था। दहेज में पांच लाख रुपये नहीं देने पर जान से मारने की धमकी भी दी जाती थी। पिता ने रिपोर्ट में बताया कि उसकी बड़ी माताजी का कल देहांत हो गया था, जहां उसकी बेटी निरमा व दामाद कमलेश लौहार भी शोक व्यक्त करने आये थे। वहां भी

■ मृतक महिला के शरीर पर चोट के कई निशान थे, जबकि मृतका के ससुर ने मायके वालों को फोन पर विवाहिता के बीमार होने की सूचना दी थी

■ मृतका के पिता ने उसके पति व ससुराल पक्ष के अन्य लोगों पर दहेज की मांग पूरी न होने पर हत्या करने का आरोप लगाया

जगदीश लौहार का फोन आया कि तुम्हारी बेटी निरमा बीमार हो गई है। तुम अरिहंत हॉस्पिटल आ जाओ। पिता व उसके परिजन हॉस्पिटल पहुंचे तो निरमा का शव लेकर पति व ससुराल वाले बैठे मिले। पिता भिखाराम ने जब बेटे का शव देखा तो निरमा के शरीर पर चोटों के कई निशान थे।

रिपोर्ट में बताया कि उसे शंका है कि उसकी बेटी निरमा की हत्या उसके पति कमलेश व उसके ससुराल पक्ष के लोगों ने की है। पिता ने जब शव का पोस्टमार्टम कराने के लिए कहा तो पति कमलेश व उसके परिवार वालों ने पोस्टमार्टम करोड़ा अस्पताल में करवा देने की बात कही।

आरोप यह भी है कि जब वे शव

को पोस्टमार्टम के लिए करोड़ा के लिए लेकर रवाना हुये। तभी आरोपित शव को सुरास गांव के पास ले गये। पिता के पोस्टमार्टम कराने की बात कहने पर उसके व अन्य के साथ आरोपितों ने मारपीट की। जैसे-तैसे पिता व परिजन शव को वहां से एमजी अस्पताल लाये जहां मंगलवार को मेडिकल बोर्ड से शव का पोस्टमार्टम करवाया गया। उधर, सुभाषनगर थाना प्रभारी शिवराज गुर्जर का कहना है कि मृतका के शव का मेडिकल बोर्ड से पोस्टमार्टम करवा दिया गया है। मामले में मृतका के पिता की शिकायत पर उसके पति कमलेश के खिलाफ दहेज हत्या का केस दर्ज कर, मामले की जांच शुरू की गई है।

## बुजुर्ग महिला नहर में कूदी, मौत

भरतपुर, (निसं)। मधुरा गेट थाना क्षेत्र में एक बुजुर्ग महिला ने सुजान गंगा नहर में कूदकर अपनी जीवनलीला समाप्त कर ली। पुलिस ने मृतका के शव का जिला आरबीएम अस्पताल मोर्चरी में पोस्टमार्टम कराकर शव परिजनों के सुपुर्द कर दिया। महिला के परिजनों का कहना है कि महिला की कुछ दिनों पूर्व ही बायपास सर्जरी हुई थी। महिला बीमारी को लेकर अक्सर तनाव में रहती थी। इसी के चलते आत्महत्या कर ली होगी।

मधुरा गेट थाना के किला स्थित चौबुर्जा चौकी इंचार्ज राकेश मान ने बताया कि सुबह सुजान मिली कि केतन गेट के समीप सुजान गंगा नहर में एक महिला का शव दिखाई दिया, जिस पर महिला के शव सुजानगंगा नहर से बाहर निकलवा कर शिनाख्त कराई। परिजनों ने महिला की पहचान सुशीला शर्मा पत्नी ओमप्रकाश शर्मा निवासी एकता विहार कॉलोनी के रूप में की। महिला के परिजनों का कहना है कि महिला बीमारी को लेकर तनाव में चल रही थी। उसकी कुछ दिनों पूर्व हार्ट की बायपास सर्जरी हुई थी। सुबह वह घर से बिना बताए निकल गई थी। जब उन्हें सुजान मिली कि सुजानगंगा नहर में एक शव मिला है। वहां जाकर देखा तो सुशीला देवी की पहचान हुई।

## हथियार की नोक पर बदमाशों ने 3.50 लाख रुपए लूटे

करोली, (निसं)। मासलपुर क्षेत्र के सिलोती काछीपुर मार्ग पर दिनदहाड़े सिलोती ग्राहक सेवा केंद्र के बीसी से बदमाश कट्टे की नोक पर 3.50 लाख रुपए लूटकर ले गए जिसकी लूटने पर पुलिस में शिकायत की है। घटना सिलोती काछीपुर मार्ग के रोहर की घाटी के डंगरिया वाले हुनुमान मंदिर के पास की है जहां मासलपुर बैंक ऑफ

बड़ौदा से 3.50 लाख रुपए ले जाते हुए बैंक के बीसी रिंकू कुशावाहा को कट्टे की नोक पर रोककर मोटरसाइकिल पर आए तीन नकाबपोश बदमाश 3.50 लाख रुपयों को बैग सहित छीन कर ले गए घटना के बाद क्षेत्र के बीसी संचालकों में रोष व्याप्त हो गया एवं घटना के विरोध में कार्य का बहिष्कार कर दिया।

**कार्यालय जोधपुर विकास प्राधिकरण, जोधपुर**  
 दिनांक - 14/10/2024  
**निविदा सूचना संख्या - जौन दक्षिण/09/2024-25**  
 जोधपुर विकास प्राधिकरण, जोधपुर की ओर से निम्न कार्य से संबंधित संस्थान / फर्मों / व्यक्तियों / विक्रेता से निष्पत्ति प्रपत्र में ई-प्रोक्वोरमेंट प्रक्रिया से ऑन लाईन निविदाएं आमंत्रित की जाती हैं। इन कार्यों की अनुमानित लागत, निविदा वेबे जाने तथा प्राप्त करने की दिनांक, निविदा शर्तें आदि का सम्पूर्ण विवरण वेबसाइट <http://www.eproc.rajasthan.gov.in>, [www.jodhpurjda.org](http://www.jodhpurjda.org), [www.sppp.raj.nic.in](http://www.sppp.raj.nic.in) पर देखा जा सकता है।  
 NIB CODE :- JOD2425A00085,  
 UBN No. :- JOD2425WS0800187, JOD2425WS0800188  
 दस्तावेज/शर्तें/24/6539 अतिरिक्त अभियन्ता (प्रोजेक्ट)

**जयपुर विद्युत वितरण निगम लिमिटेड**  
 जयपुर विद्युत वितरण निगम लिमिटेड की ओर से निम्न कार्य से संबंधित संस्थान / फर्मों / व्यक्तियों / विक्रेता से निष्पत्ति प्रपत्र में ई-प्रोक्वोरमेंट प्रक्रिया से ऑन लाईन निविदाएं आमंत्रित की जाती हैं। इन कार्यों की अनुमानित लागत, निविदा वेबे जाने तथा प्राप्त करने की दिनांक, निविदा शर्तें आदि का सम्पूर्ण विवरण वेबसाइट <http://www.eproc.rajasthan.gov.in>, [www.sppp.rajasthan.gov.in](http://www.sppp.rajasthan.gov.in) पर देखा जा सकता है।  
 NIB CODE :- JOD2425WS0800187, JOD2425WS0800188  
 दस्तावेज/शर्तें/24/6539 अतिरिक्त अभियन्ता (प्रोजेक्ट)

**Post Graduate Institute of Veterinary Education and Research**  
 OFFICE OF THE PRINCIPAL INVESTIGATOR, RKVY Project  
 Establishment of Biosafety level-3 (BSL-3) facility for the diagnosis of emerging zoonotic diseases  
 Rajasthan University of Veterinary and Animal Sciences (RAJUVAS)  
 NH-21, Agra Road, Jamdoli, Jaipur, Rajasthan-302031  
 E-Mail : [pirkvprojectcdsrz@gmail.com](mailto:pirkvprojectcdsrz@gmail.com), Contact : 9414250161  
 No. :- F. (J)/PGVIER/CDSRZ/2024-25/180 Date :- 07/10/2024  
**Notice Inviting Bid (NIB)**  
 Electronic Bids are invited from eligible original manufacturers/importers/ authorized distributors on E-Procurement portal for Establishment of BSL-3 Laboratory on Turnkey Basis of estimated cost Rs.250.00 lacs. All the details, terms and conditions related to this E-Tender-01 are available on SPPP website <http://sppp.rajasthan.gov.in> and [www.rajivasu.org](http://www.rajivasu.org) and further can be downloaded and uploaded for electronic submission on E-Proc. website <http://eproc.rajasthan.gov.in> on 09.10.2024 to 08.11.2024 by 4:00 PM.  
 UBN No. :- VAU2425GLOB00084  
 Principal Investigator CDSRZ & BSL-3  
 Raj.Samwadi/24/6565

**कार्यालय अधिशाषी अभियन्ता, सार्वजनिक निर्माण विभाग, सख्त खानपुर**  
 दिनांक-10/09/2024  
**अल्पकालीन ई-निविदा सूचना संख्या 17/2024-25**  
 राजस्थान के राज्यपाल महोदय की ओर से सख्त/पुलिया मरम्मत व निर्माण कार्य के लिये उपयुक्त श्रेणी में सार्वजनिक निर्माण विभाग राजस्थान में पंजीकृत संबद्ध एवं राज्य सरकार/केन्द्र सरकार के अधिभूत संरक्षित/केन्द्रीय लोक निर्माण विभाग/हाऊ एवं दूर संचार विभाग/रेलवे इत्यादि से पंजीकृत संबद्ध, जो कि राजस्थान सरकार के "एच" एवं "ए" "बी", सी श्रेणी के संबद्धों के समका हो, से निष्पत्ति प्रपत्र में ई-प्रोक्वोरमेंट प्रक्रिया हेतु ऑन लाईन निविदा आमंत्रित की जाती है।  
 निविदा से सम्बन्धित प्रपत्र वितरण वेबसाइट [www.diproline.org](http://www.diproline.org), [www.eproc.rajasthan.gov.in](http://www.eproc.rajasthan.gov.in) तथा [www.pwd.rajasthan.gov.in](http://www.pwd.rajasthan.gov.in) पर देखा जा सकता है। इच्छुक संबद्धों को अपने डिजिटल हस्ताक्षर के माध्यम से वेबसाइट [www.eproc.rajasthan.gov.in](http://www.eproc.rajasthan.gov.in) पर रजिस्टर करवाना आवश्यक है।  
 UBN NO. (1) PWD2425WS0807637, UBN NO. (2) PWD2425WS0807638, UBN NO. (3) PWD2425WS0807639, UBN NO. (4) PWD2425WS0807640  
 अधिशाषी अभियन्ता  
 DIPRC/9844/2024